

दि.१.१.१९९५ च्या मतदार यादीत नावे असलेल्या पात्र झोपडपट्टीवासियांना किंवा त्यांच्या भोगवट्याखालील जमिनी भाडेपट्ट्यावर देउन किंवा त्यांना पर्यायी भूखंड देउन त्यांचे पुनर्वसन करण्याबाबतचे शासनाचे सुधारित धोरण

महाराष्ट्र शासन
गृहनिर्माण विभाग

शासन निर्णय क्रमांक: गवसू २०१६/प्र.क.८६/झोपनि - २

मादाम कामा मार्ग, हुतात्मा राजगुरु चौक,

मंत्रालय, मुंबई

तारीख: १६ जुलै, २०१६

वाचा - शासन निर्णय गवसू १२०१/प्र.क्र.९/झोपसु-१, दि.१० जुलै, २००२

शासन निर्णय -

दिनांक १.०१.१९९५ च्या मतदार यादीत नावे असलेल्या पात्र झोपडपट्टीवासियांना त्यांच्या भोगवट्याखालील जमीन भाडेपट्टा देउन किंवा त्यांना पर्यायी भूखंड देउन त्यांचे पुनर्वसन करण्याबाबत संदर्भित शासन निर्णय निर्गमित करण्यात आलेला आहे.

२. सदर शासन निर्णयामध्ये २ (अ) येथील विद्यमान तरतुदींच्याऐवजी खालीलप्रमाणे सुधारित तरतुद अंतर्भूत करण्यात येत आहे-

“ २. अ) महाराष्ट्र झोपडपट्टी (सुधारणा, निर्मूलन व पुनर्विकास) अधिनियम १९७१ च्या कलम ३ (अ) मधील तरतुदीनुसार अधिसूचित झोपडपट्टी पुनर्वसन प्राधिकरणे मुंबई, पुणे, पिंपरी - चिंचवड, नागपूर व ठाणे या शहरात कार्यरत असून सदर झोपडपट्टी पुनर्वसन प्राधिकरणामार्फत झोपडपट्टी पुनर्वसन योजने अंतर्गत त्या शहरांतील झोपडपट्ट्यांचा विकास संबंधित विकास नियंत्रण नियमावलीनुसार करण्यात येतो.

परंतु नागपूर शहरामध्ये झोपडपट्टी पुनर्वसन प्राधिकरण स्थापन होऊनही झोपडपट्टी पुनर्वसन योजनेमध्ये अपेक्षेप्रमाणे प्रगती न होऊ शकल्यामुळे व नागपूर शहरातील झोपडपट्टीवासियांना प्रधानमंत्री आवास योजनेअंतर्गत घटक क्र. ४ (आर्थिकदृष्ट्या दुर्बल घटकातील लाभार्थ्यांना व्यक्तीगत स्वरूपात घरकुल बांधण्यास अनुदान) चा लाभ व्हावा, या उद्देशाने महाराष्ट्र झोपडपट्टी (सुधारणा, निर्मूलन व पुनर्विकास.) अधिनियम, १९७१ मधील तरतुदीनुसार पात्र झोपडपट्टीधारकांना त्यांच्या भोगवट्याखालील जमिनीचा भाडेपट्टा मिळण्याच्या दृष्टीने राज्य शासनाचा संबंधित विभाग व त्या अधिनस्त प्राधिकरणे/ संस्था/ स्थानिक स्वराज्य संस्था यांनी, त्यांच्या प्रचलित जमीन वाटप अधिनियम/ नियम/ विनियम यामध्ये सध्या तरतुद उपलब्ध नसल्यास तशी तरतुद त्यांच्या अधिनियम/ नियम / विनियमामध्ये अंतर्भूत करून घेण्यासाठी उचित कार्यवाही करावी ”

३. त्याचप्रमाणे सदर शासन निर्णयातील परिच्छेद २ ब) येथील “बृहन्मुंबई शहर क्षेत्र लागू आहेत.” च्या ऐवजी “मुंबई, पुणे, पिंपरी - चिंचवड, नागपूर व ठाणे शहरांचे क्षेत्र वगळून महाराष्ट्र झोपडपट्टी (सुधारणा, निर्मुलन व पुनर्विकास) अधिनियम १९७१ मधील तरतुदी ज्या शहरांना लागू आहेत” अशी सुधारणा करण्यात येत आहे.

हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यांत आला असून त्याचा संगणक संकेतांक २०१६०७१६१५३७५७८८०९ असा आहे. हा शासन निर्णय डिजीटल स्वाक्षरीने साक्षांकित करून काढण्यांत येत आहे.

महाराष्ट्राचे राज्यपाल यांच्या आदेशानुसार व नावांने,

(बळीराम पवार)

सह सचिव, महाराष्ट्र शासन

प्रत,

- १) मा. राज्यपाल यांचे सचिव
- २) मा. मुख्यमंत्री यांचे प्रधान सचिव व सचिव
- ३) मा. सभापती, विधानपरिषद/मा. अध्यक्ष, विधानसभा
- ४) मा. विरोधी पक्ष नेता, विधानपरिषद/विधानसभा
- ५) मा. सर्व विधानसभा/विधानपरिषद सदस्य
- ६) मा. मुख्य सचिवांचे सह सचिव
- ७) महालेखापाल, महाराष्ट्र -१, मुंबई (लेखा व अनुज्ञेयता)/ (लेखा परीक्षा)
- ८) महालेखापाल, महाराष्ट्र -२, नागपूर (लेखा व अनुज्ञेयता)/ (लेखा परीक्षा)
- ९) शासनाचे सर्व अपर मुख्य सचिव/ प्रधान सचिव
- १०) महानगरपालिका आयुक्त, नागपूर महानगरपालिका
- ११) सभापती, नागपूर सुधार प्रन्यास, नागपूर
- १२) उपाध्यक्ष तथा मुख्य कार्यकारी अधिकारी, म्हाडा
- १३) मुख्य कार्यकारी अधिकारी, झोपडपट्टी पुनर्वसन प्राधिकरण/मुंबई/पुणे-चिंचवड/नागपूर
- १४) विभागीय आयुक्त, नागपूर विभाग
- १५) जिल्हाधिकारी, नागपूर
- १६) मा. मंत्री, गृहनिर्माण यांचे खाजगी सचिव
- १७) मा. राज्यमंत्री, गृहनिर्माण यांचे खाजगी सचिव
- १८) गृहनिर्माण विभागातील सह सचिव/उप सचिव
- १९) निवड नस्ती - झोपनि-२.